

భూమ్మ్యాకాశముల గతి

“అయితే ప్రభువు దినము దొంగవచ్చినట్లు వచ్చును. ఆ దినమున ఆకాశములు మహాధ్వనితో గతించి పోవును, పంచభూతములు మిక్కిటమైన వేండ్రముతో లయమైపోవును, భూమియు దాని మీదనున్న కృత్యములు కాలిపోవును” (2 పేతురు 3:10).

మృతుల దేహములన్నియు పునరుత్థానం పొందడంతో భూమిమీదనున్న సజీవులందరును వెళ్లిపోగను, భూమికి, ఆకాశములకును ఏమి సంభవించబోతుంది? అవకాశాలను గూర్చి అనేకలు ఆశ్చర్యాన్ని ప్రదర్శించవచ్చు: “ప్రస్తుతమున్న స్థితిలో భూమ్మ్యాకాశముల ఉనికి కొనసాగుతుందా?”, “అదాము హవ్వలు పాపము చేయక ముందటి అసలైన పరదైను స్థితికి భూమి తిరిగి హంగులు దిద్దబడుతుందా?”, “ఆత్మ సంబంధమైన దేహాలు ధరించినవారి నివాసమునకు అనుకూలంగా ఆత్మ సంబంధమైన నివాసంగా యిది రూపాంతరం చెందుతుందా?”, “అది యికను ఏ రూపంలోను ఎన్నటికి ఉనికిలో లేకుండ నశింపజేయబడి గతించిపోతుందా?”

భూమ్మ్యాకాశముల గతిని గూర్చి మనం చర్చించడానికి ముందుగా, ఈ మాటలకు అర్థం ఏమిటో మనం నిశ్చయంగా గ్రహించవలసియుంటుంది. “ఆకాశములు” అనేవి *shamayim* అనే హెబ్రీ, *ouranos* అనే గ్రీకు పదాలనుండి తర్జుమా చేయబడ్డాయి. “భూమి” అనేది *erets* అనే హెబ్రీ, *ge* అనే గ్రీకు పదాలనుండి తర్జుమా చేయబడింది.

“పరలోకము,” “ఆకాశములు,” “ఆకాశము”¹ అనే పదాలు మూడు పరిధులను సూచించడానికి బైబిల్లో ఉపయోగించబడ్డాయి (2 కొరింథీ. 12:2): (1) భూమిని అవరించినన్ని వాతావరణం (ఆది. 11:4; 27:28;² లూకా 18:13); (2) సృజింపబడిన విశ్వం అందలి సమస్తం (ఆది. 1:1, 14-17; కీర్తన 19:1);³ (3) భౌతికముగాని నిత్యమైన దేవుని యొక్కయు పరలోకవాసుల యొక్కయు నివాస స్థలం (ఆది. 28:17; కీర్తన 80:14; యెషయా 66:1; మత్తయి 5:12లను చూడు).

“భూమి” అనేది బహు తరచుగా మనం నివసించే గ్రహాన్ని సూచిస్తుంది, లేదా అది నిర్మించబడిన పదార్థం, నేల, అనే భావంతో ఉపయోగింపబడింది. దీనిని “లోకము” (Gk.: *kosmos*) అనే దానితో తికమక చేయకూడదు. లోకమంటే - సహజముగా భూలోకవాసులు - అందులో నరజాతి, దేశాలు, మానవ సంస్థలు - లేక లోకానికి సంబంధించి పాప భూయిష్టత. “భూమి” “లోకము” అనేవాటికి తేటైన తారతమ్యం 2 పేతురు 3:5, 6ల్లో యివ్వబడింది. “లోకము” నోవహు దినములలో భూమిపై నివసించిన వ్రాచీన దుష్టలోకం నశింపచేయబడింది గాని భూమి నశింపచేయబడలేదు.

సృజింపబడినప్పుడు భూమి “నీళ్లలోనుండి నీళ్లవలన సమకూర్చబడింది.” లోకమును దాని ఆశయు గతించిపోయినప్పుడు (1 యోహాను 2:15-17), భూమికిని, ఆకాశములకును, విశ్వానికిని ఏమి సంభవిస్తుంది?

ప్రతికూల వాదములు

భూమి గతించిపోదు, అది నిత్యము నిలిచియుంటుంది అని నమ్మేవారు, తమ వాదనను రుజువు చేయడానికి పలు లేఖన భాగాలు కోట్ చేస్తారు: వాటిలో ప్రసంగి 1:4; యెషయా 45:18; మత్తయి 5:5 చేరినవైయున్నాయి.

“సాత్వికులు ధన్యులు వారు భూలోకమును స్వతంత్రించుకొందురు” (మత్తయి 5:5) అనే ప్రతిపాదన ప్రస్తుత యుగానికి గాక, భవిష్యత్ యుగానికి సంబంధించిందని రుజువు చేయడానికి, భూమి నిరంతరం నిలుచునదని రుజువు చేయాలి. భూమి గతించిపోతుందని చూపబడినట్లయితే, ఆ ప్రతిపాదన ప్రస్తుతపు భూలోకానికే గాని, భూమి యొక్క భవిష్యత్ స్థితికి సంబంధించింది కానేరదు.

భూమి “నివాసయోగ్యముగా” ఉండుటకు సృజింపబడెనేగాని “నిరాకారంగా” లేక వ్యర్థంగా ఉండుటకు సృజింపబడలేదనే వాదన (యెషయా 45:18; KJV), అది ఎన్నడు గతించిపోదని రుజువు చేయలేదు. భూమి యొక్క సృష్టి వ్యర్థమైన ప్రయాస కాదు, ఎందుకంటే, దానిమీద వేలకొలది సంవత్సరాలు అది నివాస స్థలంగా ఉంది. భూమి “నిత్య నివాసంగా” ఉంటుందని ఈ వచనం చెప్పనందున, భూమి గతించిపోదని ఈ వచనం రుజువు చేయదు.

భూమి గతించిపోదని చెప్పే లేఖనమేదైనా ఉంటే, అది ప్రసంగి 1:4 - అందులో యిలా రాయబడింది: “తరము వెంబడి తరము గతించిపోవుచున్నది; భూమి యొక్కట్లే యెల్లప్పుడును నిలుచునది” (కీర్తన. 104:5 కూడా చూడు), ఆకాశములను ఆయన నిత్యస్థాయువులుగా స్థిరపరచియున్నాడు అని కీర్తన. 148:6 కూడా అంటుంది. అవి ఏమి చెప్పుతున్నట్లు కన్పిస్తున్నాయో ఆ లేఖన భాగాల భావం అదే అయ్యున్నట్లయితే, ఆకాశములును భూమియు ఎన్నడు లయము కావనే సిద్ధాంతం రుజువు చేయబడినట్లౌతుంది; దీనితో కేసు ముగిసిపోతుంది. అయితే సాక్ష్యాధారాన్ని సన్నిహితంగా పరిశీలించ వలసియుంది.

ఈ వచనాలు భూమ్యాకాశములు శాశ్వతమైనవని ఉపదేశించడం లేదు. Olam అనే హెబ్రీ పదం (“నిశ్చయము కాని కాలము,” “to time indefinite” యెహోవా సాక్షులు ఉపయోగించే New World Translation ప్రకారం), “ఎన్నడు అంత మొందదు” అనే అర్థం రాదు. ఎందుకంటే, అంతమైన లేక అంతము కానున్న అనేకమైన సంగతులను అది స్థూచిస్తుంది.⁴ Olamలో “నిత్యము ఉనికి కలిగియుండు” అనే దానికంటే “కొనసాగించు ఉనికి” లేక “శాశ్వతమైన యుగము” అనేవి చేర్చబడ్డాయి. అందును బట్టి, చూపింపబడినది నిర్ణీతకాలము కొనసాగునదా లేక నిత్యత్వమంతట కొనసాగునదా అనే విషయం తేల్చుకొనడానికి గాను యితర సమాచారం అవసరమైయుంటుంది.

“శాశ్వతముగా” అనేదాని, “నీవు ఎప్పటికిని లేక శాశ్వతంగా అలాగే అంటున్నావు” లేక ఆమె “శాశ్వతంగా అలాగే చేస్తుంది” రూపంలో మనం ఉపయోగిస్తాం. ఆలాటి మాటలవలన, నిత్యత్వమంతటను అనే భావం మనకు ఉండదు, కాని, అలా చేయడాన్ని వారు కొనసాగిస్తున్నారు అనే భావంతో అంటాం.

ఈ క్రింది లేఖన భాగాల్లో, *olam* అనేది “శాశ్వతము,” “నిరంతరము,” “స్థిరమైన,” లేక “జీవిత కాలంవరకు” అని భావిస్తాము గాని, నిత్యత్వము అని భావించబడదు.

(1) సున్నతి నిబంధన *olam* అయ్యుంది (ఆది. 17:7, 8, 13, 19), కాని అది యిప్పుడు ఏ మాత్రము విధిగా బంధింపబడదు (గలతీ. 5:2, 6; 6:15).

(2) పస్కా వండుగ *olam* అయ్యుంది (నిర్గమ. 12:14, 17, 24), అయితే అది యిప్పుడు క్రైస్తవులచే ఆచరింపబడే వండుగ కాదు.

(3) ఇష్టపడిన హెబ్రీ దాసుడేగాని, హెబ్రీయుడు కాని దాసుడేగాని తన యజమానుని *olam* సేవించాలి (నిర్గమ. 21:6; లేవీ. 25:45, 46 చూడు); ఏదియెలాగున్నా, మరణానంతరము ఆ దాసుడు తన యజమానునినుండి విడుదల పొందువాడైయుంటాడు (యోబు 3:19).

(4) అహారోను కుమారులు యాజక వస్త్రాలు ధరించి, పరిశుద్ధ స్థలాన్ని నిత్యము *olam* కాపాడుతూ ఉండాలి (నిర్గమ. 27:21; 28:43; 29:9 చూడు). యాజకులు మార్చబడడంతో యిది మారిపోయింది (హెబ్రీ. 7:12).

(5) బలులలో ఒక భాగం అహారోను కుమారులు నిత్యము *olam* పొందాలి (నిర్గమ. 29:28; లేవీ. 7:34, 36). జంతు బలులు నిలిపివేయబడ్డాయి.

(6) సంవత్సరపు ప్రాయశ్చిత్త బలి *olam* నిత్యము జరగాలి (లేవీ. 16:34). అది యిప్పుడు ఏ మాత్రము ఆచరణలో లేదు.

ఈ లేఖన భాగాలు కేవలం మచ్చుకు మాత్రమే చూపబడ్డాయి. అయితే *olam* అనేది “నిత్యము” అంటే, “అంతము లేని” అనే భావం కలిగియుండనవసరం లేదు. దేవునివలె నిత్యము ఉండేవాటిని చూపడానికి అది ఉపయోగింపబడగా (నిర్గమ. 15:18; కీర్తన. 90:2), యితర లేఖనాలు *olam*ను అంతమయ్యేవాటిని సూచించడానికి ఉపయోగించినట్లు చూపుతుంది. ఆలాటి సందర్భాలలో, *olam* అనేది “కొనసాగు,” లేక “యుగాంతమువరకు నిలుచు” అన్నట్లు భావించవలసిందే గాని, “అంతము లేని” అన్నట్లు కాదు. భూమి ఆకాశములు గతించిపోతాయని బైబిలు అంటే, అప్పుడు భూమి ఆకాశములకు ఉపయోగింపబడిన *olam* అనే పదం “యుగాంతమువరకు నిలుచు” అని తలంచవలసిందే గాని, “అంతములేని” “నిత్యమైనదిగా” తలంచకూడదు.

పక్షమున వాదములు

భూమ్యాకాశములు గతించిపోతాయని బైబిలు బోధించింది. ఏదియెలాగున్నా ఈ అంశముపై, పాతనిబంధన ఎక్కువ చెప్పలేదు. భూమి అంతము లేకుండ కొనసాగదు అనే భావన ఆది. 8:22లో గుప్తమైయుంది:

భూమి నిలిచియున్నంత వరకు
 వెదకాలమును కోతకాలమును
 శీతోష్ణములును
 వేసవి శీతాకాలములును
 రాత్రింబగళ్లును ఉండక మానవు.

భూమి శాశ్వతంగా నిలువబోతున్నట్లయితే, యివి ఎన్నడు మానవు అని ఈ లేఖన భాగమంటుంది. భూమి నిత్యము నిలుచునది కానట్లయితే, అది ఉన్నంతకాలం అవి కొనసాగుతాయి. ఈ వచనంలో భూమియొక్క అంతము గుప్తమైయుండ నవసరంలేదు.

క్రొత్త నిబంధనలో (హెబ్రీ. 1:10-12) కీర్తన. 102 నుండి కోట్ చేయబడిన లేఖన భాగం యిలా అంటుంది:

ఆదియందు నీవు భూమికి పునాది వేసితివి ఆకాశములు కూడ నీ చేతివసులే అవి నశించును గాని నీవు నిలిచియుండువు అవియన్నియు వస్త్రమువలె పాతగిలును ఒకడు అంగవస్త్రమును తీసివేసినట్లు నీవు వాటిని తీసివేయుదువు అవి మార్చబడును. నీవు ఏకరీతిగా నుండువాడవు నీ సంవత్సరములకు అంతము లేదు (కీర్తన. 102:25-27).

భూమి, ఆకాశములు (1) నశించును, (2) పాతగిలును, (3) వస్త్రములై తీసివేయబడును, (4) (అవి మార్చబడును) గతించిపోవును (RSV) “నశించును” అనేది *abad* అనేదానికి తర్జుమా; దానికి అర్థం, “నశింపచేయబడును” లేక “నశించును” అని. ఇది ఎలాంటి, “అగ్నికి మైనము కరిగినట్లు భక్తిహీనులు దేవుని సన్నిధిని కరిగి నశించుదురు గాక” (కీర్తన. 68:2). కాలుచున్నప్పుడు, మైనము ఎలా కరిగి నశించి పోతుందో; దుష్టుల శరీరాలకు అలాటిదే సంభవిస్తుంది. భూమ్యాకాశాలకు సంభవించేది కూడా అట్టిదే. ఎవరి దినాలు అంతం కావో? ఆ దేవుని కుమారుని [కాని] భూమ్యాకాశాలకును ఆలాటి తారతమ్యం ఉంటుంది. (అవి గతించిపోవును, ఈయన తరుగని దినాలు గలవాడైయుంటాడు.)

భూమికిని ఆకాశములకు అంతముందని ఈ లేఖనం బోధిస్తున్నట్లు కొందరు గ్రహించరు. ఎందకుంటే, నీవు వాటిని “మార్చి వేయుదువు” అని చెప్పుతుంది గనుక (కీర్తన 102:26; RSV). ఆకాశములును, భూమియు నూతనం చేయబడతాయి, వేరు రూపానికి మార్చబడతాయనే అర్థం వారు తీసికొంటారు. ఏదియెలాగున్నా, “వస్త్రమువలె నీవు వాటిని మార్చివేతువు” అని ఆ వచనం చెప్పుతుంది. ఒకడు పాతగిలిన వస్త్రములను తీసివేసినప్పుడు ఏమిచేస్తాడు? వాటిని త్రోసివేస్తాడు. ఆకాశములును భూమియు వస్త్రమువలె మార్చబడతాయి, అలా జరిగినప్పుడు, అవి తీసివేయబడి, త్రోసివేయబడి, వేరేవాటిని వాటి స్థానంలో ఉంచుతాడు.

వారు ఉపయోగించే తర్జుమా (the New World Translation) యెహోవా సాక్షులు చేసిన బోధకు వ్యతిరేకంగా ఉన్నా, అది ఈ వచనాన్ని యిలా తర్జుమా చేస్తుంది: “వాటికి అవే నశించిపోతాయి, కాని నీకు నీవు నిలిచియుండువు; మరియు వస్త్రమువలె అవి

వాడుకచే (wear-out) అరిగి పోతాయి. వస్త్రమువలెనే నీవు వాటిని తోసి వేరు వాటిని బదులుగా ఉంచుతావు” (కీర్తన. 102:26). ఆకాశములును భూమియు సశించిపోవును, గతించిపోవును వేరేవి వాటి స్థానంలో నిలుస్తాయని ఈ లేఖన భాగం బోధిస్తుంది.

క్రొత్త నిబంధన ఈ చర్చనీయాంశాన్ని తీసికొన్నది. ప్రభువైన యేసు యిలా అన్నారు: “ఆకాశమును భూమియు గతించును గాని నా మాటలు ఏమాత్రమును గతించవు” (మత్తయి 24:35). “ధర్మశాస్త్రములో ఒక పొల్లయినను తప్పిపోవుటకంటే ఆకాశమును భూమియు గతించిపోవుట సులభము” అని కూడా ప్రభువు చెప్పినందున (లూకా 16:17). కొందరు ఈ ఉపదేశాన్ని సర్దిచెప్ప ప్రయత్నించారు ఈ వచనాన్ని ఆధారం చేసికొని మత్తయి 24:35: ఆయన మాటలు గతించిపోవుట కంటే ఆకాశము భూమియు గతించి పోవుట సులభమని ప్రభువు భావించినట్లు వారు భాష్యం చెప్పబూనారు. అయితే ఈ రెండును ఒకే ప్రతిపాదనలు కావు సరిగదా, ఆ రెండు ఒకే సందర్భంలోనో సెట్టింగ్ లోనో చెప్పబడినవి కావు. అందునుబట్టి, దానికదే ఏమి చెప్పవలెనో అలాగే దాన్ని అర్థం చేసికోవాలని కాని, ఒక దానిని మరొక దానికి అర్థత యిచ్చేదానిగా ఉపయోగించ కూడదు. ప్రభువు బహు సామాన్యంగా, సృజింపబడిన భూమి ఆకాశములు గతించి పోతాయని చెప్పారు. ప్రభువును వ్యతిరేకించి ఎవడు ఒప్పుయిందగలడు?

ప్రభువు బోధించిన సత్యాన్నే పౌలు కూడా ఉపదేశించాడు. అతడు యిలా రాశాడు: “మేము దృశ్యమైనవాటిని చూడక అదృశ్యమైనవాటినే నిదానించి చూచుచున్నాము ... ఏలయనగా దృశ్యమైనవి అనిత్యములు అదృశ్యమైనవి నిత్యములు” (2 కొరింథీ. 4:18). దృశ్యమైన - అనిత్యమైనవాటికిని, అదృశ్యమైన - నిత్యమైనవాటికిని మధ్యగల తారతమ్యాన్ని పౌలు యిక్కడ సూచించాడు. భౌతికమైన విశ్వం, భూమితో కలిపి దృశ్యమైనది గనుక, యిది అనిత్యమైనది.⁵ అత్య సంబంధమైనవి - అదృశ్యమైనవి గనుక నిత్యమైనవని తేలిపోయింది.

హెబ్రీ రచయిత హగ్గయిని కోట్చేసి, దేవుని వాగ్దానాన్ని వివరించాడు:

“నే నింకొకసారి భూమిని మాత్రమే కాక ఆకాశమును కూడ కంపింప చేతును” అని మాటయిచ్చియున్నాడు. “ఇంకొక” సారి అను మాట చలింపచేయబడనివి నిలుకడగా ఉండు నిమిత్తము అవి సృష్టింపబడినవన్నట్లు చలింప చేయబడినవి బొత్తిగా తీసివేయ బడునని అర్థమిచ్చుచున్నది (హెబ్రీ. 12:26, 27).

చలింప చేయబడునవి - సృజింపబడిన భూమియు ఆకాశమును - తీసివేయబడునని ఈ లేఖనం చెప్పుచున్నది.

2 పేతురు 3:7-13 ఆకాశములును భూమియు గతించిపోవు సంపూర్ణమైన వర్ణనను యిస్తుంది. “అయితే ఇప్పుడున్న ఆకాశమును భూమియు. అగ్నికొరకు నిలువ చేయబడినదై, అదే వాక్యమువలన భద్రము చేయబడియున్నవి” (7 వ.), “... ఆకాశములు మహా ధ్వనితో గతించిపోవును, పంచభూతములు మిక్కుటమైన వేండ్రముతో లయమై పోవును, భూమియు దాని మీదనున్న కృత్యములు కాలిపోవును”⁶ (10 వ.); “ఇవన్నీయు ఇట్లు లయమై పోవునవి” (11 వ.); “ఆకాశములు రవులుకొని లయమై పోవునట్టియు,

పంచ భూతములు మహా వేండ్రముతో కరిగిపోవునట్టియు” (12 వ.).

భూమి యొక్క గతిన గూర్చిన వాదనను ఇలా చెప్పి ముగించవచ్చు: “మరియు ధవళమైన మహా సింహాసనమును దానియందు ఆసీనుడైయున్న యొకనిని చూచితిని; భూమ్యాకాశములు ఆయన సముఖమునుండి పారిపోయెను; వాటికి నిలువచోటు కనబడక పోయెను” (20:11); “అంతట నేను క్రొత్త ఆకాశమును క్రొత్త భూమిని చూచితిని. మొదటి ఆకాశమును మొదటి భూమియు గతించిపోయెను. సముద్రమును ఇకను లేదు” (21:1). ప్రస్తుతమందున్న ఆకాశమును భూమియు, ఇవి మొదటివి - అసలైన తొలి పరదైన స్థితిలోనికి వున్నర్పిర్మాణము చేయబడడంగాని లేక ఆత్మ సంబంధమైన నివాస స్థలముగా మార్చబడడంగాని జరుగదు. అవి దహించి వేయబడి లయమైపోతాయి. వాటిని వున్నర్పిర్మాణం చేస్తానని దేవుడు చెప్పలేదు. “... సింహాసనాసీనుడైయున్న వాడు ఇదిగో సమస్తమును నూతనమైనవిగా చేయుచున్నానని” చెప్పినట్లు యోహాను దాఖలు చేశాడు (ప్రకటన 21:5). నూతన, భౌతికము కాని నివాసస్థలాన్ని ఆత్మసంబంధములైన జీవులకు దేవుడు ఏర్పాటు చేస్తాడు (1 కొరింథీ. 15:44).

ముగింపు

నివాస యోగ్యమైన స్థలముగా దేవుడు భూమిని సృజించాడు. తన మహిమను వివరించడానికి ఆయన ఆకాశములను ఉనికిలోనికి తెచ్చాడు (కీర్తన. 19:1). “సూచనలను కాలములను దిన సంవత్సరాలను సూచించుటకై” ఆయన వాటిని ఉద్దేశించాడు (ఆది. 1:14) వాటి నిర్మాణంలో శాశ్వతంగా ఉండేవిగా గోచరించినా, వ్యయపరచబడే, సులభముగా నిప్పంటుకొను గుణము గల నిర్మాణపు ముక్కలుగా ఆయన ఈ మహా విశ్వాన్ని చేశాడు. నక్షత్ర రాసులలోను, నక్షత్రాల్లోను, భూమియందును దేవుడు శక్తిని విడుదల చేసినప్పుడు, భౌతికమైన సమస్తమును అంతరించిపోతాయి. ఆ సమయములో సమస్తమును మహా ధ్వనితో గతించిపోవును. ఇప్పుడున్న ఆకాశమును భూమియు అగ్ని చేత నాశనం చేస్తాడనే వాగ్దానాన్ని ఆయన నిలబెట్టుకొంటాడనడానికి నోవహు దినములలోని/లోకాన్ని నీటివరదలో నశింప చేసినది రుజువుగా ఉంచాడు (2 పేతురు 3:5-7). విశ్వంలో ప్రస్తుతమందున్న భౌతికమైన వాస్తవాలన్నీ అంతమౌతాయి. నిత్యత్వపు ఆత్మ సంబంధమైన పరిమాణం మాత్రమే తిరిగి ఉనికిలోనికి వస్తుంది.

“ఇవన్నియు ఇట్లు లయమై పోవునవి గనుక, ... దేవుని దినపు రాకడ కొరకు కనిపెట్టుచు, దానిని ఆశతో అపేక్షించుచు మీరు పరిశుద్ధమైన ప్రవర్తనతోను భక్తితోను ఎంతో జాగ్రత్తగలవారై యుండవలె”నని మనం హెచ్చరింపబడ్డాం (2 పేతురు 3:11, 12).

సూచనలు

¹“ఆకాశము” కొన్నిసార్లు NASB, NIV మొదలగువాటిలో ఉపయోగింపబడినది. ²ఆది. 7:23; 8:2లను కూడా

చూడు KJV. ³అపొ. 2:19; KJV చూడు. ⁴*Olam* అనే పదంపై ఉన్న చర్చను చూడు. ⁵“ఈ లోకమునకు సంబంధించిన” అనేదానికి గ్రీకు పదం *proskairos*, యితర స్థలాల్లో అది “తాత్కాలికముగా” అనిత్యమైన (మత్తయి 13:21; కొంతకాలము మార్కు 4:17) మరియు “అల్ప కాలము” (హెబ్రీ. 11:25). ⁶10వ వచనములో కొన్ని ప్రాచీన ప్రతులలో “discovered” అని ఉంది, the New World Translation అలాగే చదువుతుంది. చేతి ప్రతి సాక్ష్యాధారం మీద “కాలిపోవును” (2 పేతురు 3:10) అనేదానికి బదులు “discovered” (కనుగొను) అనే దాన్ని సమర్థించినా, భూమితోపాటు విశ్వం కాలిపోతుందనే వాస్తవాన్ని ఈ లేఖన భాగాల్లోని యితర ప్రతిపాదనలు రుజువు చేస్తాయి. (Burned up) “కాలిపోవును” అనే దానికంటే “discovered” అనే దానికే ఎక్కువైన లేఖన ఆధారముందని రుజువు చేయబడగలిగినా, యితర ప్రతిపాదనలను ఖండించకుండా ఉండాలంటే, భూమి యొక్క నిర్మాణ వస్తువును అగ్ని వెల్లడి చేస్తుంది. భూమి నిత్యముండునదని నరుడు తలంచినా, భూమి దహించివేయబడునప్పుడు, దాని తాత్కాలికమైన, సులభముగా నివ్వంటుకొను స్వభావము “discovered” కనుగొనబడుతుంది.